

وزیر اعظم نے کویت کے عزت مآب امیر کے مہمان خصوصی کے طور پر عربین گلف کپ میں شرکت کی

21 دسمبر 2024

کویت کے امیر عزت مآب شیخ مشعل الأحمد الجبر الصباح کی دعوت پر، وزیر اعظم جناب نریندر مودی نے ان کے مہمان خصوصی کے طور پر کویت میں منعقدہ 26 ویں عربین گلف کپ کی افتتاحی تقریب میں شرکت کی۔ وزیر اعظم نے کویت کے عزت مآب امیر، عزت مآب ولی عہد شہزادہ اور کویت کے عزت مآب وزیر اعظم کے ساتھ یہ شاندار تقریب ملاحظہ کی۔ اس تقریب کے ذریعہ وزیر اعظم کو کویت کی قیادت کے ساتھ غیر رسمی گفت و شنید کا موقع بھی حاصل ہوا۔

2- کویت GCC ممالک، عراق اور یمن سمیت آٹھ ممالک پر مشتمل دو سالہ عربین گلف کپ کی میزبانی کر رہا ہے۔ یہ فٹبال ٹورنامنٹ اس خطے میں کھیل کود کی سب سے اہم تقریبات میں سے ایک ہے۔ شرکت کرنے والے ممالک میں کویت نے سب سے زیادہ مرتبہ یہ ٹورنامنٹ جیتا ہے۔ وزیر اعظم نے ٹورنامنٹ میں شرکت کرنے والے تمام ممالک کو نیک خواہشات پیش کیں۔

کویت سٹی

21 دسمبر 2024